

केंद्रस्तरीय एकात्मिक पडीक जमीन विकास कार्यक्रम या योजनेतर्गत कार्यरत असलेल्या प्रकल्पांसाठी राज्य हिस्सा वितरित करणेबाबत.

महाराष्ट्र शासन,
ग्राम विकास व जलसंधारण विभाग
शासन निर्णय क्र. पजवि-१८/०४/प्र.क्र.२९४-अ/जल-१२
मंत्रालय, मुंबई -४०० ०३२
दिनांक : ९ नोव्हेंबर, २००६

वाचा :

- १) ग्राम विकास व जलसंधारण विभाग, शासन निर्णय क्र.पजवि-१८/०४/प्र.क्र.२९४/जल-१२, दि.२५ ऑक्टोबर, २००४.
- २) ग्राम विकास व जलसंधारण विभाग,शासन निर्णय क्र.पजवि-१८/०४/प्र.क्र.२९४-अ/जल-१२, दि.३ जानेवारी, २००५
- ३) ग्राम विकास व जलसंधारण विभाग,शासन निर्णय क्र.पजवि-१८/०४/प्र.क्र.२९४-अ/जल-१२, दि.३० मार्च, २००५
- ४) ग्राम विकास व जलसंधारण विभाग,शासन निर्णय क्र.पजवि-१८/०४/प्र.क्र.२९४-अ/जल-१२, दि.३१ मार्च, २००६

प्रस्तावना :-

केंद्रस्तरीय एकात्मिक पडीक जमीन विकास कार्यक्रम या योजनेतर्गत केंद्र व राज्य शासनाकडून निश्चित केल्यानुसार निधी वितरित करण्यात येतो. सदर योजनेअंतर्गत राज्य हिस्सा वितरित करण्याचा प्रस्ताव शासनाच्या विचाराधीन होता. त्यानुसार पुढीलप्रमाणे शासन निर्णय प्रस्तुत करण्यात येत आहे.

शासन निर्णय :-

केंद्र स्तरीय एकात्मिक पडीक जमीन विकास कार्यक्रमांतर्गत खालील प्रकल्पांना त्यांच्या नावासमोर दर्शकित्याप्रमाणे राज्य हिस्सा वितरित करण्यात येत आहे.

(रुपये लाखात)

अ.क्र.	जिल्हा	तालुका	राज्य शासनाने आता वितरीत करण्याचा निधी
१	नंदुरबार	नयापूर	३.७५
२	नांदेड	कंधार	०.३८
		हवगाव	३.७५
३	बुलढाणा	मोताव्य	७.५०
	एकूण		१५.३८

२. जिल्हा परिषदेचे मुख्य कार्यकारी अधिकारी यांना ग्राम विकास व जलसंधारण विभाग, शासन निर्णय क्र. बीयुडी-१०८३/सीआर-७७/५०, दि. २६-३-८२ व क्रमांक-आयआरडी-१०९१/सीआर-३६४/४२, दिनांक १६-६-८२ अन्वये अवर्षण प्रवण क्षेत्र कार्यक्रमांतर्गत विहित लेखाशिर्षाखाली नियंत्रण अधिकारी म्हणून घोषित करण्यात आले आहे. त्यामुळे उपरोक्त तक्त्याप्रमाणे मंजूर करण्यात आलेला निधी वितरित करून त्यांनी संबंधित जिल्हा ग्रामीण विकास यंत्रणेला त्वरित उपलब्ध करून द्यावा.

३. मुख्य कार्यकारी अधिका-याकडून निधी प्राप्त झाल्यानंतर प्रकल्प संचालक/कार्यक्रम अधिकारी (अ.प्र.क्षे.का.), जिल्हा ग्रामीण विकास यंत्रणा यांनी वर नमूद केलेल्या शासनाच्या पत्रातील अटीचे तसेच, केंद्र शासनाच्या मार्गदर्शक सूचना (हरियाली) याचे पालन करावे. हा निधी केवळ एकात्मिक पडीक जमीन विकास कार्यक्रमांतर्गत चालू असलेल्या प्रकल्पांच्या

विहित आराखड्यात नमूद करण्यात आलेल्या कामकाजासाठीच वापरण्यात यावा. वनीकरणाची कामे देखभाल खर्च तसेच, जिल्हा परिषदा/ जिल्हा ग्रामीण विकास यंत्रणा व राज्यस्तरीय कर्मचा-यांच्या वेतनासाठी यातून कोणत्याही परिस्थितीत खर्च करू नये. त्याचप्रमाणे केंद्र शासन व महाराष्ट्र शासन यांना वेळोवेळी दिलेल्या मार्गदर्शक तत्वानुसार तसेच वार्षिक निधीच्या अधीन राहून या निधीचा उपयोग करण्यात यावा.


४. एकात्मिक पडीक जमीन विकास कार्यक्रमांतर्गत राज्य हिस्साकरिता होणारा खर्च ग्राम विकास व जलसंधारण विभाग, मागणी क्र.एल-३, "२५०१, ग्रामीण विकासासाठी विशेष कार्यक्रम -०२ - अवर्षण प्रवण क्षेत्र विकास कार्यक्रम-१०१ लहान पाटबंधारे (०१) (०१) योजनांतर्गत (राज्यक्षेत्र) (२५०१ ०१२८) " या लेखाशिर्षाखाली सन २००६-२००७ मध्ये करण्यात आलेल्या तरतूदीतून भागविण्यात यावा.

५. प्रकल्प संचालक, कार्यक्रम अधिकारी (अ.प्र.क्षे.का.) जिल्हा ग्रामीण विकास यंत्रणा यांनी या शासन निर्णयाद्वारे मंजूर केलेले अनुदान, प्रकल्प कार्यान्वयन अभिकरणास उपलब्ध केल्याबाबत शासनाला विनाविलंब खालीलप्रमाणे कळवावे.

- १) या शासन निर्णयाद्वारे मंजूर केलेले अनुदान,
- २) कोषागारातून काढलेली रक्कम,
- ३) रक्कम काढल्याचा दिनांक व प्रमाणक क्रमांक ,
- ४) उपयोगिता प्रमाणपत्र

६. हा शासन निर्णय महाराष्ट्र शासनाच्या वेबसाईटवर उपलब्ध करण्यात आला असून त्याचा संगणक संकेतांक २००६११०२१३३०८००१ असा आहे.

महाराष्ट्राचे राज्यपाल यांच्या आदेशानुसार व नांवाने,


(रविंद्र रा. पेटकर)

कक्ष अधिकारी , महाराष्ट्र शासन

प्रति,

महालेखापाल, महाराष्ट्र-१ मुंबई / नागूर (लेखा परिक्षा) (लेखा अनुज्ञेयता) (५ जादा प्रतीसह)

विभागीय आयुक्त, नाशिक / औरंगाबाद

संचालक, सामाजिक वनीकरण, पुणे.

जिल्हा परिषदांचे मुख्य कार्यकारी अधिकारी तथा अध्यक्ष जिल्हा ग्रामीण विकास यंत्रणा, नंदुरबार / नांदेड

प्रकल्प संचालक, जिल्हा ग्रामीण विकास यंत्रणा, नंदुरबार / नांदेड

सह संचालक, सामाजिक वनीकरण ,नाशिक / औरंगाबाद

जिल्हा कोषागार अधिकारी,नंदुरबार / नांदेड

उप संचालक, सामाजिक वनीकरण ,नंदुरबार / नांदेड

अप्पर संचालक/उप संचालक, प्रकल्प आखणी व एकात्मिक ग्रामीण विकास कार्यक्रम कक्ष, कुटीर क्र.१४ अधिदान व लेखा अधिकारी कार्यालयाच्या बाजूला, मुंबई-२१

वरिष्ठ लेखा अधिकारी, जल-१९, जल-२२,कार्यासन ३४ ग्राम विकास व जलसंधारण विभाग,मंत्रालय, मुंबई -३२.

उप सचिव अर्थसंकल्प (का.वित्त-१) ग्राम विकास व जलसंधारण विभाग, मंत्रालय,मुंबई-३२

निवड नस्ती /जल-१२ ग्राम विकास व जलसंधारण विभाग, मंत्रालय, मुंबई-३२.